

# قدم بوسی کی شرعی حیثیت

محمد سلیم برکاتی مصباحی بریلوی

علمائے کرام، اساتذہ عظام والدین کریمین اور بزرگان دین کی قدم بوسی بلاشبہ جائز بلکہ سنت اور بکثرت احادیث سے ثابت ہے لیکن بعض لوگ یہ سمجھتے ہیں کہ یہ محض رکمی چیز ہے۔ فقہ وحدیث سے اس کا کوئی ثبوت نہیں۔

بکثرت احادیث کریمہ اس بات پر شاہد ہیں کہ صحابہ کرام رضوان اللہ تعالیٰ علیہم اجمعین نے حضور اکرم صلی اللہ علیہ وسلم کی قدم بوسی فرمائی اور حضور نے انہیں منع نہ فرمایا جیسا کہ ”حدیث وفد القیس“ میں اس کی صراحت ہے جسے امام بخاری (۱۹۳ھ-۲۵۶ھ) نے اپنی کتاب ”الادب المفرد“ میں امام ابو داؤد نے اپنی ”مسنن“ میں، امام بیہقی نے ”مسنن کبریٰ“ میں اور صاحب مشکوٰۃ نے ”مشکوٰۃ المصابیح“ میں صحابی رسول ”حضرت زارع بن عامر“ رضی اللہ تعالیٰ عنہ سے روایت کیا۔

فجعلنا نبادر فنقبل يد رسول الله صلى الله تعالى عليه وسلم و ”رجله“۔  
(جیسے ہی ہماری نگاہیں جمال جہاں آرا پر پڑیں) تو ہم لوگ خدمت اقدس میں پہنچنے کے لیے جلدی کرنے لگے پھر ہم نے وہاں پہنچ کر حضور کے دست مبارک اور ”قدم مبارک“ کو بوسہ دیا۔

اساتذہ، علما اور بزرگان دین کی قدم بوسی کو ”حضرت شیخ عبدالحق محدث دہلوی علیہ الرحمہ بھی جائز کہتے اور یہی ان کا معمول بھی تھا چنانچہ اسی حدیث وفد عبد القیس کی شرح کرتے ہوئے آپ اپنی کتاب ”اشعة اللمعات“ میں فرماتے ہیں:

”ازیں جاتجو یزپانے بوسی معلوم شد“۔ یعنی اس حدیث سے ثابت ہوا کہ ”قدم بوسی“ جائز ہے۔

وفد عبد القیس ہی کی طرح ایک ”صحابیہ“ نے سرکارِ دو عالم صلی اللہ علیہ وسلم کے دست مبارک اور ”قدم مبارک“ کو بوسہ دیا اس وقت حضرت عمر فاروق اعظم بھی وہاں تشریف فرما تھے۔ لیکن حضور صلی اللہ تعالیٰ علیہ وسلم نے ان صحابیہ کو اپنی ”قدم بوسی“ سے منع نہ فرمایا جو اس فعل کے جائز ہونے کی صریح دلیل ہے جیسا کہ امام بیہقی نے اپنی کتاب ”دلایل النبوة“ میں حضرت عبد اللہ ابن عمر رضی اللہ تعالیٰ عنہ سے اس حدیث کو روایت کیا:

أن امرأة شكت زوجها النبي صلى الله تعالى عليه وسلم فقال : أتغضيه ؟ فقالت : نعم ! فقال النبي صلى الله تعالى عليه وسلم : أدنيا رزوا سكما فوضع جبهتها على جبهته ثم قال اللهم الف بينهما وحب أحدهما إلى صاحبه ثم لقيته المرأة بعد ذلك فقالت

کہ ایک عورت نے نبی اکرم اللہ تعالیٰ علیہ وسلم سے اپنے شوہر کے خلاف کیا، آپ نے فرمایا: کیا تو اس سے رت ہے؟ اس نے جواب دیا: جی ہاں۔ آپ نے فرمایا: تم دونوں اپنے سر میرے قریب کرو، پھر آپ نے عورت کی پیشانی اس کے شوہر کی پیشانی پر رکھی اور فرمایا: اے اللہ! ان دونوں میں الفت پیدا کر دے اور انہیں ایک دوسرے کا محبوب بنا دے پھر اس کے بعد اس عورت کی حضور اقدس صلی اللہ علیہ وسلم سے ملاقات ہوئی تو اس نے آپ کے ”قدمان مبارک“ کو بوسہ دیا۔

قدم بوسی کی اجازت اور سجدہ کی ممانعت

یوں ہی ایک مرتبہ ایک صحابی نے جب حضور صلی اللہ علیہ وسلم کی بارگاہ میں آ کر آپ سے آپ کے سر اقدس اور آپ کے پائے مبارک کو بوسہ دینے کی اجازت طلب کی تو حضور نے انہیں اس کی تو اجازت عطا فرمادی لیکن جب انہوں نے آپ کو سجدہ تعظیمی کرنے کی خواہش ظاہر کی تو آپ نے انہیں سختی سے منع فرمایا اور ارشاد فرمایا: ”اگر میں کسی کو کسی کے آگے سجدہ کرنے کا حکم دیتا تو عورت کو حکم دیتا کہ وہ اپنے شوہر کو سجدہ کرے“ لہذا یہ حدیث سجدہ تعظیمی کی حرمت اور قدم بوسی کے جواز پر صریح دلیل ہے اس حدیث کو ابو نعیم نے ”دلائل“ بزار نے ”مسند“ اور فقیہ ابواللیث سمرقندی نے ”تنبیہ الغافلین“ میں ”حضرت بریدہ بن الحصیب“ رضی اللہ تعالیٰ عنہ سے روایت کیا اور حاکم نے اپنی ”مستدرک“ میں حدیث کو یوں روایت کیا:

ان رجلاً أتى النبي صلى الله تعالى عليه وسلم فقال: يا رسول الله! علمنى شيئاً ازاداد به يقيناً فقال: اذهب إلى تلك الشجرة فادعوها فذهب إليها فقال: إن رسول الله صلى الله تعالى عليه وسلم يدعوك فجاءت حتى سلمت على النبي صلى الله تعالى عليه وسلم ثم قال لها: إرجعي فرجعت. قال ثم أذن له فقبل رأسه ورجليه. (الحديث) ۱۷

کہ ایک شخص نبی کریم صلی اللہ تعالیٰ علیہ وسلم کی خدمت میں آیا اور عرض کی یا رسول اللہ! مجھے کوئی ایسی چیز دیکھا میں جس سے میرے یقین میں اضافہ ہو۔ فرمایا: اس درخت کے پاس جاؤ اور اسے میرے پاس بلاؤ پھر وہ شخص اس درخت کے پاس گیا اور اس سے کہا: تجھے رسول اللہ صلی اللہ تعالیٰ علیہ وسلم بلا رہے ہیں۔ چنانچہ وہ درخت بارگاہ نبوی میں حاضر ہو گیا اور اس نے نبی اکرم صلی اللہ تعالیٰ علیہ وسلم کی بارگاہ میں سلام عرض کیا، پھر آپ نے اس سے ارشاد فرمایا: واپس لوٹ جاؤ تو وہ حسب

ارشاد واپس چلا گیا۔ راوی حدیث کہتے ہیں: پھر حضور صلی اللہ تعالیٰ علیہ وسلم نے اس شخص کو اجازت (سر مبارک اور قدم مبارک کے بوسے کی) عطا فرمائی تو اس نے سر اقدس اور قدم مبارک کو بوسہ دیا۔

ائمہ مجتہدین کا

امام اعظم کے زانوؤں کو بوسہ دینا

اس کے علاوہ خود ائمہ کرام، محدثین عظام اور فقہائے اسلام کا بھی یہی معمول رہا کہ وہ اپنے سے بزرگ تر کے ہاتھوں، زانوؤں اور قدموں کو بوسہ دیا کرتے اور اسے جائز سمجھتے چنانچہ ”عارف باللہ امام عبدالوہاب شعرانی“ اپنی کتاب ”میزان الشریعہ الکبریٰ“ میں ”حضرت ابو مطیع“ علیہ الرحمہ کے حوالے سے سیدنا امام جعفر صادق، امام سفیان ثوری، امام مقاتل بن حیان، حماد بن سلمہ اور بعض دیگر فقہائے کرام و ائمہ مجتہدین رحمہم اللہ تعالیٰ علیہم اجمعین کا جامع مسجد کوفہ میں ”حضرت سیدنا امام اعظم ابو حنیفہ علیہ الرحمہ سے ہونے والے مناظرہ کا آنکھوں دیکھا حال بیان کرتے ہوئے فرماتے ہیں کہ جب یہ تمام ائمہ کرام حضرت امام اعظم کے جواب سے مطمئن ہو گئے اور جانے کے لیے کھڑے ہوئے تو ان سب نے کمال نیامندی کا ثبوت دیتے ہوئے۔

قبلوا یدیدہ و رکبتيہ و قالوا لہ ”انت سید العلمما“ . (الی آخر الکلام. ھ)

حضرت امام اعظم ابو حنیفہ علیہ الرحمہ کے سر مبارک اور زانوے مبارک کو بوسہ دیا اور فرمایا: ”آپ تو علمائے کرام کے سرخیل ہیں۔“

لہذا فعل قدم بوی اگر مزاج شرع کے منافی و مخالف ہوتا تو ان جیسے ائمہ کبار سے کہ جنہوں نے تو ان میں شرع کو مدون و مستحکم کیا۔ کیا یہ امید کی جاسکتی ہے کہ یہ ایسے مخالف شرع فعل کو کرتے اور جائز و روا سمجھتے؟

قدم بوی

کے سلسلہ میں شیخ عبدالحق دہلوی کا موقف

حدیث وفد عبد القیس کے تحت ہی حضرت شیخ عبدالحق محدث دہلوی علیہ الرحمہ کا مسلک و موقف خوب واضح ہو چکا کہ آپ معظمان دینی کی قدم بوی کو جائز سمجھتے اسی طرح ”اخبار الاخبار“ کی اس روایت سے بھی آپ کے موقف کی مزید وضاحت ہو جاتی ہے جس میں آپ عارف باللہ ”شیخ احمد شیبانی“ کے حال میں لکھتے ہیں کہ ”شیخ موصوف“ کے پاس آ کر اگر کوئی یہ بیان کرتا کہ میں نے حضور صلی اللہ تعالیٰ علیہ وسلم کی خواب میں زیارت کی ہے تو آپ مودب ہو کر بیٹھتے اور اس سے خواب کا پورا حال سنتے اور اس کا اتنا احترام و اکرام کرتے کہ اس کے ہاتھوں پیروں اور آستینوں کو بوسہ دے کر اپنی آنکھوں سے ملتے ”اخبار الاخبار“ کی روایت یوں ہے:

اگر کے پیش آمدہ گفٹے کہ من حضرت رسالت صلی اللہ تعالیٰ علیہ وسلم در خواب دیدہ ام بادیہ نشتے و تمام قصہ رؤیا بشنودے دوست و پائے وے ہو سیدے و دامان و استیضہ اور بر روئے خود فرما لیدے۔ ۱

یعنی اگر کوئی شخص شیخ احمد کے سامنے آ کر کہتا کہ میں نے حضور نبی کریم صلی اللہ تعالیٰ علیہ وسلم کو خواب میں دیکھا ہے تو آپ اس کے سامنے مودب ہو کر بیٹھ جاتے اور خواب کا پورا قصہ سنتے اور اس کے ہاتھ پاؤں کو بوسہ دیتے پھر اس کے دامن اور آستینوں کو اپنے چہرے پر ملتے۔

قدم بوسی فقہ حنفی کی روشنی میں

غرض کہ عہد رسالت ہی سے صحابہ کرام، تابعین، عظام اور ائمہ مجتہدین وغیر ہم سلف سے خلف تک تمام حضرات کا یہی موقف رہا کہ معظمان و نبی کی قدم بوسی جائز و مستحسن ہے اور یہی ان حضرات کا معمول بھی رہا۔ یہی وجہ ہے کہ فقہائے احناف نے مسائل فقہیہ کے ضمن میں اس مسئلہ کو وضاحت کے ساتھ بیان فرمایا اور اس کے جواز کا قول کیا جیسا کہ حضرت علماء الدین حنفی علیہ الرحمہ ”در مختار“ میں رقم طراز ہیں:

طلب من عالم أوزاهد أن يدفع إليه قدمه و يمكنه من قدمه ليقبله ”أجابہ“۔ ۱

کوئی نیاز مند اگر کسی عالم دین یا کسی پرہیزگار سے یہ خواہش ظاہر کرے کہ وہ (عالم یا زاہد) اپنا قدم اس کی طرف بڑھائے تاکہ وہ اسے بوسہ دے سکے تو ”وہ عالم یا زاہد“ اس نیاز مند کی اس درخواست کو قبول کرے۔

اس قدم بوسی کے جواز کی دلیل بیان کرتے ہوئے حضرت علامہ ابن عابدین شامی حنفی علیہ الرحمہ اسی کے تحت ”رد المحتار“ میں یوں رقم طراز ہیں:

لما أخرجہ الحاکم أن رجلاً أتى النبی صلی اللہ تعالیٰ علیہ وسلم فأذن له ”فقیل رجلیہ“۔ ۱

اس کی دلیل وہ حدیث ہے کہ جس کی تخریج حاکم نے فرمائی کہ ایک شخص حضور کی بارگاہ میں آیا اور آپ سے قدم بوسی کی اجازت مانگی تو آپ نے اسے اجازت عنایت فرمادی چنانچہ اس نے حضور کی قدم بوسی فرمائی۔

ان احادیث کریمہ افعال صحابہ، معمولات ائمہ اور اقوال فقہاء سے روز روشن کی طرح یہ واضح ہو جاتا ہے کہ شریعت مطہرہ میں قدم بوسی ایک جائز و مستحسن امر ہے جو

ہمیشہ سے بزرگوں کا معمول رہا۔ اس لیے کوئی نیاز مند اگر کسی ایسے شخص کی قدم بوسی کرے جو اس کا اہل ہو تو اس پر تکبیر نہیں کی جاسکتی۔ مگر فساد وہاں سے شروع ہوتا ہے جب دست بوسی یا قدم بوسی کا عام رواج پڑ جائے اور آدمی اس کا متنبی ہو کہ میری دست بوسی و قدم بوسی کی جائے اور اگر کسی نے نہ کی تو اس کی جانب سے دل میں گرو ملاں بیٹھ جائے۔ اس کے برخلاف اگر کسی نے دل میں عقیدت کے بغیر، کوئی مطلب حاصل کرنے کے لیے، یا محض نمائشی طور پر، دست بوسی و قدم بوسی کر لی تو اس کے متعلق بڑی خوش فہمی پیدا ہو جائے۔

**اولا۔** انسان اپنے منصب و مقام پر مغرور نہ ہو بلکہ اپنے باطنی عیوب اور خفیہ کمزوریوں پر بھی نظر رکھے اور خدا کی ستاری، اسی طرح واقف کاروں کی پردہ داری سے ناجائز فائدہ اٹھانے کے چکر میں نہ پڑے۔

**ثانیا۔** دست بوسی و قدم بوسی محض نمائشی نہ ہو، نہ ہی ایسے شخص کی ہو جو اس کا اہل نہیں۔

مختصر یہ کہ قدم بوسی جائز ہے۔ مگر جائز چیز بھی اسی وقت جائز رہتی ہے جب اپنے محل میں اور اپنی حد کے اندر ہو..... واللہ المہادی

### حواشی

۱: الأدب المفرد للبخاری۔ باب ۴۴۵۔ تقییل الرجل ص: ۳۵۳ مطبوعہ المکتبۃ الامریہ سانگلہ مل و سنن ابی داؤد، کتاب الادب، باب قبلۃ الرجل ص: ۳۵۳ ج ۲ مطبوعہ آفتاب عالم پریس لاہور، السنن الکبریٰ للبیہقی، کتاب النکاح، باب ماجاء فی قبلۃ الحسد، ص: ۱۰۲ ج: ۷، مطبوعہ حیدر آباد دکن، مشکوٰۃ المصابیح ص: ۴۰۲ (

۲: اشعة اللمعات شرح مشکوٰۃ ص: ۲۵ ج: ۴)

۳: دلائل النبوة للبیہقی، باب ماجاء فی دعائه لزوجین أحدہما یغض الآخر بالالفہ۔ مطبوعہ دار الکتب العلمیہ بیروت۔ ص: ۲۲۹ ج: ۶)

۴: المستدرک للحاکم، کتاب البر والصلۃ، باب حق الزوج علی الزوجۃ، ص: ۱۷۲، ج ۴۔ مطبوعہ دار الفکر بیروت، دلائل النبوة لأبی نعیم ص: ۱۳۸ ج: ۲ مطبوعہ بیروت، تنبیہ الغافلین، باب حق الزوج علی زوجته ص: ۴۰۶ (

۵: میزان الشریعة الکبریٰ للامام الشعرانی، فصل فی بیان صنف قول من نسب الامام ابا حنیفۃ إلی أنه یقدم القیاس ص: ۶۶-۶۵ ج: ۱۔ مطبوعہ مصطفیٰ البابی مصر۔

۶: اخبار الاحیاء ص: ۱۸۵)

۷: در مختار، کتاب الخطر والاباحۃ ج: ۲ ص: ۱۲۴۵۔

۸: رد المحتار ص: ۲۴۵ ج: ۵، مطبوعہ بیروت)